

लाइनमैन दिवस पर 110 विद्युत फील्ड कर्मियों का हुआ सम्मान

वरिष्ठ लाइनमैनों को सलाह - लाईन पर कार्य करते समय लिखित परमिट अवश्य लें

जबलपुर। पूर्व क्षेत्र कंपनी ने तरंग ऑडिटोरियम में लाइनमैन दिवस के अवसर पर आयोजित कार्यक्रम में मुख्य अभियंता जबलपुर क्षेत्रांतर्गत 110 लाइनमैनों को सम्मानित किया गया, जिसमें 50 सेवारत लाइन कर्मी, 40 सेवानिवृत्त लाइनकर्मी एवं दुर्घटना में मृत हुए 10 कर्मिकों के परिजनों को भी सम्मानित किया गया। कार्यक्रम की शुरुआत में संजय अरोरा, अधीक्षण अभियंता (शहर) द्वारा मुख्य अतिथियों का पुष्पगुच्छ से स्वागत किया गया। कार्यक्रम में एल. के. नामदेव, कार्यपालन अभियंता (पूर्व संभाग) एवं विकास सिंह कार्यपालन अभियंता (उत्तर संभाग) ने लाइनमैनों के दायित्व एवं सुरक्षा के दृष्टिगत एक प्रजेन्टेशन प्रस्तुत किया, जिसमें विद्युत दुर्घटना रोकने के उपाय, लाइनमैनों के दायित्व एवं विद्युत संबंधी कार्य करने के दौरान बरती जाने वाली सावधानियों के विषय में



जानकारी साझा की गई। कार्यक्रम के अगले चरण में मुख्य अभियंता (जबलपुर क्षेत्र) द्वारा प्रबंध संचालक का सन्देश पढ़कर एवं श्री वर्मा ने लाइनमैनों को सुरक्षा शपथ भी दिलवाई। कार्यक्रम के आयोजक के. एल. वर्मा,

मुख्य अभियंता जबलपुर क्षेत्र ने अपने उद्बोधन में लाइनमैनों को एक वृक्ष की जड़ के रूप में बताया तथा सभी कर्मियों को बताया हमारी पहचान कंपनी से हैं इसलिए सदा कंपनी के गौरव को बनाए रखना है। मुख्य महाप्रबंधक (कार्य / आर.डी.एस.एस.)

संजय भागवतकर ने अपने उद्बोधन में लाइनमैनों द्वारा मौसम की विपरीत परिस्थितियों जैसे - कड़कड़ाती ठंड, भीषण बारिश एवं प्रतिकूल परिस्थितियों में भी किये जाने वाले कार्यों की सराहना की एवं बताया की शासन की सभी योजनाएं लाइनमैनों द्वारा ही जनसामान्य तक पहुँचती हैं। सभी कर्मिकों को मेहनत व लगन से कार्य करने की प्रेरणा दी एवं महिला लाईन कर्मिकों के कार्य की भी सराहना की।

कंपनी के एक सेवानिवृत्त लाइनमैन कुंजी लाल सैनी (उम्र 85 वर्ष) ने अपने अनुभव साझा करते हुए लाइनमैनों को सलाह दी कि लाईन पर कार्य करते समय लिखित परमिट अवश्य लें, समारोह उपस्थित सेवानिवृत्त लाइनमैन भैया लाल तिवारी ने मंच से बताया कि इस तरह का सम्मान समारोह देखकर मन गदगद हो गया।

कृषि विवि में युवा महोत्सव का आगाज आज

म.प्र. के 11 महाविद्यालयों के प्रतिभागी होंगे शामिल

जबलपुर। जवाहरलाल नेहरू कृषि विश्वविद्यालय, जबलपुर के कुलपति प्रो. प्रमोद कुमार मिश्रा के मुख्यआतिथ्य में एवं अधिष्ठाता कृषि संकाय डॉ. धीरेन्द्र खरे की अध्यक्षता में दो दिवसीय 23वीं अन्तर महाविद्यालयीन सांस्कृतिक प्रतियोगिता "युवा महोत्सव" वर्ष 2024-25 का उद्घाटन आज 5 मार्च बुधवार को सुबह 11.15 बजे सरदार वल्लभ भाई पटेल सभागार, कृषि महाविद्यालय, जबलपुर में होगा। युवा महोत्सव के उद्घाटन कार्यक्रम में विशिष्ट अतिथि अधिष्ठाता कृषि अभियांत्रिकी

संकाय श्रीवास्तव,अधिष्ठाता उद्यानिकी संकाय डॉ. एस.के. पांडे, संचालक अनुसंधान सेवाएँ डॉ. जी. के. कौतु, संचालक विस्तार सेवाएँ डॉ. डी.पी. शर्मा, संचालक शिक्षण डॉ. अभिषेक शुक्ला, संचालक प्रक्षेत्र डॉ. अनीता बब्बर, कुलसचिव डॉ. ए.के.,लेखा नियंत्रक डॉ. अजय खरे होंगे।अधिष्ठाता कृषि महाविद्यालय,जबलपुर डॉ. आशुतोष श्रीवास्तव एवं अधिष्ठाता छात्र कल्याण डॉ. अमित शर्मा द्वारा कार्यक्रम का सफल आयोजन किया जा रहा है। अधिष्ठाता डॉ. श्रीवास्तव द्वारा युवा महोत्सव के बेहतर एवं सफल आयोजन हेतु विभिन्न

समितियां तैयार की गई है जो सम्पूर्ण युवा महोत्सव का सफल संचालन करेंगी। इस 2 दिवसीय युवा महोत्सव में विभिन्न सांस्कृतिक गतिविधियां जैसे ललित कला, भाषण, तात्कालिक भाषण, वाद-विवाद, एकल अभिनय, एकल गायन, देशभक्ति गीत, समूहगायन, प्रश्न मंच, एकांकी, स्किट, मूक अभिनय, समूह लोक नृत्य की प्रतियोगिताएं आयोजित होगी। इस कार्यक्रम हेतु विश्वविद्यालय अंतर्गत संचालित 11 महाविद्यालयों में कृषि अभियांत्रिकी, कृषि महाविद्यालय एवं हार्टिकल्चर महाविद्यालय के लगभग 200 से अधिक प्रतिभागी शामिल होंगे।

स्वास्थ्य शिविर: ग्रामीणों की जांच कर वितरित की औषधि

जबलपुर। स्वर्गीय सेठ मधुसूदन दास मालपानी की स्मृति में शाहपुरा स्थित ग्राम नटवारा में कौशल विकास और जनहित के कार्य हेतु सेठ मन् लाल जगन्नाथ दास ट्रस्ट हॉस्पिटल द्वारा स्वास्थ्य शिविर आयोजित किया गया। इस अवसर पर ग्रामीण महिलाओं एवं उनके परिजनों की जांच की गई और औषधीय का वितरण किया गया। इसके उपरान्त महिलाओं को 16 सिलाई मशीन, 50 प्रेशर कुकर, इंडक्शन, एलईडी बल्ब, बच्चों के शूज, ई रिक्शा, सबमर्सिबल पंप की दो युवकों को ट्रेनिंग और दुकान खुलवाने हेतु संपूर्ण सामान की उपलब्धि इसी तरह महिलाओं को ब्यूटी पालर की ट्रेनिंग और दो महिलाओं को ब्यूटी पालर की संपूर्ण सामग्री उपलब्ध करवाई गई है। मधुसूदन दास जी का यह स्वप्न था की ग्राम नटवारा वारा एक शिक्षित और आदर्श गांव बने उनके रहते कई



काम हुए और अब इस धारा को अतिरल आगे श्री कृष्णा अर्पिता श्रद्धा मालपानी आगे ले जा रहे हैं इस अवसर पर पिछले कुछ समय में दिव्यांगों को उच्च श्रेणी के पर लगाकर उनको आत्मनिर्भर बनाया गया है गांव में सैकड़ों महिलाओं को सिलाई ट्रेनिंग देकर उन्हें स्ट्राइपेंड दिया जाता है और तत्पश्चात काम देकर रोजगार दिया जाता है जो की न सिर्फ प्रशंसनी बल्कि

अविश्वसनीय सेवा है इन कार्यों की नगर के गणमान्य नागरिकों ने भूरी भूरी प्रशंसा मालपानी परिवार को की है वैसे तो वर्ष भर में कई आयोजन होते हैं जनहित कार्यों के मगर दो बड़े आयोजन कर मालपानी जी की स्मृति में काफी सामग्री गांव वालों को निशुल्क प्रदान की जाती है आयोजन के अवसर पर राष्ट्रीय स्वयंसेवक संघ के बुजकांतजी अतिथि के रूप में उपस्थित थे।



शिक्षकों की वर्कशॉप का आयोजन

जबलपुर। भारत स्काउट्स एंड गाइड्स एवं यूनिसेफ के संयुक्त तत्वाधान में चलाए जा रहे है प्रोजेक्ट क्लैप के अंतर्गत जन्म से 6 वर्ष तक के बच्चों के लिए निर्धारित कार्यक्रम परवरिश के चैंपियन के अंतर्गत जिला संघ जबलपुर द्वारा सहायक राज्य संगठन आयुक्त ललित कुमार मिश्रा, जिला शिक्षा अधिकारी पदेन जिला कमिश्नर स्काउट घनश्याम सोनी, जिला मुख्य आयुक्त डॉ विजयकांत तिवारी के मार्गदर्शन में यश नर्सरी हायर सेकेंडरी स्कूल में शिक्षकों की वर्कशॉप का आयोजन किया गया जिसमे वीडियो और प्रेजेंटेशन के माध्यम से किस प्रकार वह अपने स्कूल के अभिभावकों को किस प्रकार से जागरूक करे कि वह अपने बच्चों का पालन पोषण उनके शारीरिक और मानसिक क्रियाकलाप पर ध्यान दे, जिससे उनका भविष्य उज्ज्वल हों सके। इस कार्यक्रम समस्त जानकारी डिस्ट्रिक्ट कोऑर्डिनेटर राहुल राजपूत द्वारा दी गई, कार्यक्रम को सफल बनाने में जिला सचिव व्ही के झारिया का सहयोग रहा, इस वर्कशॉप में सरस्वती शिशु मंदिर स्कूल, वेथल मिशन, यश नर्सरी हायर सेकेंडरी स्कूल के शिक्षक उपस्थित रहे।

सीआईडी सीरियल में नजर आरेंगे जबलपुर के अभिनेता ऋषिकेश पांडे



जबलपुर। सीआईडी, एक ऐसा धारावाहिक जिसके किरदारों के नाम आज हर किसी की जुबां पर हैं, इस फेमस सीरियल ने एक लंबे अरसे तक लोगों का मनोरंजन किया। अब 6 वर्षों बाद इसकी छोटे पर्दे पर वापसी हुई है। इसी सीरियल में सचिन का कैरेक्टर भी लोगों ने काफी पसंद किया है, जिसे निभाया है हमारे शहर के जाने-माने अभिनेता तिलहरी राजुल पार्क व्यू निवासी ऋषिकेश पांडे ने, जो कि आज से इसमें एंटी करेगे। ऋषिकेश कहते हैं कि ये एक ऐसा धारावाहिक है, जिसे सब फैमिली के साथ एंजॉय करते हैं। अपने सचिन के किरदार को लेकर उनका कहना है कि ये लोगों के दिलों के बेहद करीब है, सीरियल में उनकी वापसी से फैंस काफी खुश हैं। ऋषिकेश बताते हैं कि 6 वर्षों के अंतराल में उन्होंने कई फेमस धारावाहिक किए, लीड रोल भी अदा किए। इनमें पोरस, ये रिश्ता क्या कहलाता है, बेकाबू, तेरी मेरी डोरियां किया। शोज की डिमांड को देखते हुए उन्होंने वेट गेन कर लिया था लेकिन सचिन के कैरेक्टर में खुद को ढालने के लिए उन्हें फिटनेस पर कड़ी मेहनत करनी पड़ी। वे रोज करीब 30 से 35 किमी चले, डाइट पर भी विशेष ध्यान दिया।



प्रधान डाकघर में निःशुल्क स्वास्थ्य जांच शिविर आयोजित

जबलपुर। इंडिया पोस्ट पेमेंट्स बैंक द्वारा शैलबी हॉस्पिटल जबलपुर एवम नीवा बूपा हेल्थ इश्योरेंस के सहयोग से हेड पोस्ट ऑफिस, सिविल लाइंस, जबलपुर के कर्मचारियों के लिए निःशुल्क स्वास्थ्य जांच शिविर का आयोजन किया गया। इस शिविर में शैलबी हॉस्पिटल जबलपुर के वरिष्ठ सामान्य रोग चिकित्सक डॉ. नीरज बडेरिया एवं डॉ. स्वीटी श्रीवास्तव ने विशेष रूप से पोस्टमैन समेत 200 से अधिक कर्मचारियों का स्वास्थ्य परीक्षण किया और उन्हें उचित परामर्श एवं मार्गदर्शन प्रदान किया। शिविर में ब्लड प्रेशर, शुगर, हृदय संबंधी जांच समेत अन्य स्वास्थ्य परीक्षण किए गए। उक्त कैंप में भारतीय डाक विभाग की ओर से आदरणीय प्रवर डाक अधीक्षक आशीष श्रीवास्तव, इंडिया पोस्ट पेमेंट्स बैंक की ओर से मुख्य प्रबंधक महोदय श्री मिथिलेश सिंह जी, वरिष्ठ प्रबंधक श्री आकाश पटेल, सहायक प्रबंधक श्रीमती श्रद्धा श्रीवास्तव एवं अन्य साथी कर्मचारियों की उपस्थिति दर्ज की गई।

बदमाश के साथ गुर्गों पर दर्ज हुई एफआईआर

खमरिया क्षेत्रांतर्गत मैगी प्वाइंट में बथंडी पार्टी में तमंचे से हर्ष फायरिंग का मामला

हरिभूमि, जबलपुर। खमरिया क्षेत्रांतर्गत डुमना मार्ग पर एक बदमाश के जन्मदिन पर उसके गुर्गों का हर्ष फायरिंग करते हुए सोशल मीडिया में वीडियो वायरल हुआ था। राइफल से दागी जा रही गोलियों के बीच एक गुर्ग ने जन्मदिन मना रहे अपने आका को भी एक तमंचा थमा दिया। इसके बाद बदमाशों ने तमंचे से दनादन दो गोलियां दागी थी जिसका वीडियो सोशल मीडिया पर वायरल हो गया। जिस पर संज्ञान लेते हुए खमरिया पुलिस ने बदमाश और उसके गुर्गों पर एफआईआर दर्ज कर ली है।

एक विधायक का है करीबी-

अवैध हथियार से फायरिंग करने वाले रामरूद्र यादव की गंभीरी और उसके आसपास क्षेत्र में दबाई है। सत्तारूढ़ के एक विधायक से भी उसकी करीबी है। इसके अलावा बरगी क्षेत्रांतर्गत अवैध रेत एवं

अन्य खनन में भी उसकी संलिप्तता की चर्चा है।

कई थानों में दर्ज है अपराध-

रामरूद्र यादव खनन के काम से जुड़ा है। अवैध खनन में उसका नाम आ चुका है। वह आपराधिक प्रवृति का है। तिलवारा, गढ़ा और चरगवां थाना क्षेत्र में आरोपी बदमाश के विरुद्ध अपराधिक प्रकरण दर्ज है। अवैध पिस्टल से फायरिंग को लेकर उसका नाम एक बार फिर चर्चा में है।

इनका कहना है

वायरल वीडियो को संज्ञान में लिया गया है जिसके आधार पर जांच की गई। फुटेज में रामरूद्र यादव जो कि आपराधिक प्रवृति का बदमाश है। सोशल मीडिया में वायरल उक्त वीडियो के आधार पर वरिष्ठ अधिकारियों के निर्देश पर रामरूद्र यादव व उसके अन्य साथी के खिलाफ प्रकरण दर्ज कर लिया गया है।

-सरोजनी टोप्पो, टीआई खमरिया

पैरवी करने पहुंचा भाजपा युवा नेता

सूत्रों की मानें तो जब थाने में एफआईआर दर्ज हो रही थी तभी एक भाजयुमो का नेता पैरवी करने पहुंचा था। लेकिन वीडियो वायरल होने के बाद मामला पुलिस के संज्ञान में पहुंच चुका था। युवा नेता की नहीं चली और एफआईआर दर्ज कर ली गई।

यह है मामला

गौरतलब हैं कि वायरल वीडियो में तमंचा लेकर हर्ष फायरिंग करने वाला रामरूद्र यादव निवासी खमरिया का अपने साथियों के साथ अपना जन्मदिन मनाने तीन फरवरी को डुमना ककरतला रोड में बने गुड्डू मैगी की दुकान पर जुटा था जहां पर रात को केक काटने के बाद हर्ष फायरिंग की घटना हुई।

हरिभूमि

समाचार ही नहीं, विचार भी

अब हर माह आप बनेंगे

भाग्यशाली

विजेता

महाबम्पर ड्रॉ में शामिल होने का सुनहरा अवसर

प्रथम पुरस्कार

1 तोला, 5 नग

सोने का हार

द्वितीय पुरस्कार

1 स्कूटी (EV)

तृतीय पुरस्कार

2 नग

रेफ्रीजरेटर

चतुर्थ पुरस्कार

3 नग

LED TV

सातवना पुरस्कार

1100

नियम व शर्तें

1. हर माह जन्मदिन उत्सव फॉर्मेट प्रकाशित किया जायेगा। योजना में भाग लेने के लिए पाठकों को हरिभूमि में प्रकाशित फॉर्मेट को भरकर हरिभूमि कार्यालय, व्यूरो कार्यालय या अपने एजेंट/एजेंसी के पास जमा कर सकते हैं। 2. हरिभूमि के नये एवं पुराने पाठक इसमें भाग ले सकते हैं, जन्मदिन के फॉर्मेट एक माह पहले भेजाये जायेगे, उनके जन्मदिन पर उन्हें सुनिश्चित उपहार दिया जायेगा। 3. प्राप्त जन्मदिन के फॉर्मेट को एकत्रित कर महाबम्पर ड्रॉ में शामिल किया जायेगा जिसका ड्रॉ नवम्बर 2025 में किया जायेगा। 4. जन्मदिन फॉर्मेट के साथ आधार कार्ड या जन्म प्रमाण पत्र की छायावृत्ति के साथ 3 माह अखबार का मासिक विल लगाना अनिवार्य होगा। 5. जन्मदिन फॉर्मेट की फोटो कापी मान्य नहीं होगी। 6. राज्य सरकार एवं केन्द्र सरकार के सभी नियम लागू होंगे। इस योजना के विजेता को आयकर के नियम व शर्तें मान्य होगी। हरिभूमि निर्णायक मंडल का निर्णय अंतिम एवं सर्वमान्य होगा। किसी प्रकार के विवाद में न्यायालय क्षेत्र रायपुर होगा। हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते। 7. विषय में दर्शाए गए उपहार भिन्न हो सकते हैं।

नियम व शर्तें लागू

सिहोरा, मझौली में हुए केवल 197 पंजीयन

गेहूं उपार्जन पंजीयन की रफ्तार धीमी

हरिभूमि न्यूज सिहोरा।

समर्थन मूल्य पर गेहूं की सरकारी खरीदी के लिए पंजीयन की रफ्तार सुस्त है। चना-मसूर की रजिस्ट्रेशन के लिए किसान समितियां के चक्कर लगा रहे हैं लेकिन उनके रजिस्ट्रेशन नहीं हो पा रहे। सिहोरा और मझौली तहसील में अभी तक मात्र 197 किसानों के ही पंजीयन हुए हैं। जबकि 31 मार्च तक ही पंजीयन होना है।दरअसल यह सब समस्या गिरदावली और पटवारी द्वारा आईडी से स्वीकृत नहीं करने के कारण बनी है।

दोनों तहसीलों में 30 हजार किसान

सिहोरा और मझौली तहसील में करीब 30 हजार किसान हैं लेकिन गिरदावरी का काम अभी भी पूरा नहीं हो पाया है। वहीं अधिकारियों का कहना है कि समय रहते



यह सब कार्य शत-प्रतिशत कर लिया जाएगा। वहीं दूसरी तरफ दोनों तहसीलों में एक दर्जन से अधिक समितियां है अगर पंजीयन की अगर यही रफ्तार रही तो अंतिम समय में अन्नदाताओं को कई तरह की परेशानियों का सामना करना पड़ सकता है। खास तौर पर सरवर में अधिक

चना-मसूर के रजिस्ट्रेशन कराने मटक रहे किसान

लोड होने के कारण कई बार तकनीकी खराबी भी आती है।

चना, मसूर के पंजीयन में भी सुस्ती

चना और मसूर के पंजीयन में भी सुस्ती बरती जा रही है। शासन ने हालांकि पंजीयन की अंतिम तिथि 31 मार्च कर दी है लेकिन गिरदावरी का काम नहीं होने के कारण किसानों के खसरे ऑनलाइन पोर्टल में दिखाई नहीं दे रहे हैं।

पटवारी के नहीं मिलने से

हो रही परेशानी

विभागीय जानकारी के अनुसार केंद्रों में किसान पंजीयन करने तो आते हैं पर प्रक्रिया तो ऑपरेटर कर रहे हैं। लेकिन जिन एजेंटों

को गिरदावरी करने की जिम्मेदारी सौंप गई है। वह गिरदावरी नहीं कर रहे हैं या फिर उनके द्वारा की गई गिरदावरी पटवारी की आईडी में जाती है जहां से पटवारी अपनी आईडी से उनको स्वीकृत नहीं करते। जिससे पंजीयन नहीं हो पा रहे हैं। सबसे अधिक परेशानी पटवारी के नहीं मिलने के कारण किसानों को होती है।

किसानों की दूर होगी परेशानी

सिहोरा और मझौली तहसील में गिरदावरी का कार्य सतत जारी है सभी पटवारी को निर्देश दिए गए हैं कि वे जल्द से जल्द काम को पूरा करें जिससे पंजीयन के साथ-साथ अन्य कार्यों में किसानों को परेशानी न हो।

रमेश रमदा सिध्दार्थ एसडीएम सिहोरा

उत्तर मध्य विधानसभा

में घर-घर गंगाजल

अभियान जारी

हरिभूमि, जबलपुर।

जबलपुर उत्तर मध्य विधानसभा में विधायक डॉ अभिलाष पांडे के द्वारा चलाया जा रहा घर घर गंगाजल अभियान जारी है। इसी क्रम में इस अभियान के तारतम्य में भाजपा कुशाभाऊ ठाकरे मंडल के अंतर्गत गोविंद वल्लभ पंत वार्ड, हनुमानताल वार्ड में घर घर गंगाजल अभियान से लोगों तक पवित्र गंगाजल को पहुंचाया गया ,जिसे लेने में बड़ी संख्या में लोग पहुंच रहे हैं और गंगाजल लेकर चल रहे टैंकर का पूजन करके फूल मालाओं से स्वागत भी कर रहे हैं।

डॉ अभिलाष पांडे ने बताया कि प्रयागराज में लगे ऐतिहासिक महाकुंभ में पूरे देश से लगभग 67 करोड़ लोगों ने पुण्य की डुबकी लगाकर मां गंगा का आशीर्वाद प्राप्त करके अपने जीवन को धन्य करने का कार्य किया है हमारी उत्तर मध्य

जल स्रोतों में मिलाया जा रहा महाकुंभ का पवित्र गंगाजल



विधानसभा से भी बड़ी संख्या में लोगों ने संगम में पवित्र डुबकी लगाई है लेकिन किन्हीं कारण वश कुछ लोग नहीं जा सके,उन्हें भी संगम का पवित्र गंगाजल मिले वो भी इस पुण्य प्रदाय यज्ञ के सहभागी बनें इस सोच के साथ हमने उत्तर मध्य विधानसभा के सभी 20 वार्डों में घर घर गंगाजल अभियान चलाया है और लोगों के द्वारा तक पवित्र गंगाजल पहुंचाने का कार्य

किया जा रहा है।

इस अवसर पर विधायक अभिलाष पांडे, पार्षद अतुल जैन दानी पार्षद प्रतिभा विद्येश भांपकर, शैलेंद्र राजपूत, रमेश रैकवार, गीतेश जैन, राजकुमार गुप्ता, पिंटू पटेल, दिलीप दुबे, रोहित जैन, आनंद मिश्रा, संदीप जैन, सोनू अग्रवाल, गोलू पांडे, गोविंद अग्रवाल, राजेश ठाकुर, सुधा तिवारी, संजय यादव, राजेश तिवारी आदि उपस्थित थे।

डायमंड विधायक कप फाइनल में सुहजनी को 6 विकेट से हराया

सिहोरा। लमकना के स्थानीय खेल मैदान में खेली गई डायमंड विधायक कप क्रिकेट प्रतियोगिता के फाइनल मुकाबले में लमकना की ओम साई राम टीम ने सुहजनी को 6 विकेट से हराकर चमचमाती ट्राफी पर कब्जा जमाया। टॉस जीतकर सुहजनी ने निर्धारित 15 ओवरों में 162 रन बनाए। लक्ष्य का पीछा करते हुए लमकना की टीम ने 14 ओवर में चार विकेट खोकर 163 रन बनाकर खिताब अपने नाम कर लिया। प्रतियोगिता के समापन समारोह में मुख्य अतिथि अभिजीत बिश्नोई,अध्यक्षता दिनेश चौरसिया,विशिष्ट अतिथि राजेंद्र चौरसिया पूर्व जगपद अध्यक्ष मझौली एवं संयोजक बलराम पटेल,बृजेश पटेल और विपिन पांडे ने विजता लमकना ओम साई राम टीम को 61 हजार रुपए का चेक और



ट्रॉफी प्रदान की वही उपविजेता सुहजनी को 31 हजार का चेक शौल्ड प्रदान की मैंन आफ द सीरीज का किताब करण बंसल को प्रदान किया गया। सेमी फाइनल हारने वाली दो टीमों को 25-25 हजार

‘दिव्या का सपना और प्यार की राह’ पुस्तक का लोकार्पण,

जबलपुर। में रानी दुर्गावती संग्रहालय कला बीथिका में लखनादौन से आई लेखिका नीलम झारिया की कहानी संग्रह दिव्या का सपना और प्यार की राह पुस्तक का लोकार्पण कार्यक्रम का आयोजन किया गया जिसके विशिष्ट अतिथि अशोक झारिया, सुभद्रा झारिया, अनामिका तिवारी, चंद्रशेखर पटेल, का सम्मान किया गया इस लोकार्पण कार्यक्रम में आशीष तिवारी विनोद नयन सूत्रधार रहे । इस लोकार्पण के कार्यक्रम को भव्य तरीके से आयोजित किया गया इस लोकार्पण कार्यक्रम में सैलिब्रिटी सीमा कर्नाजिया और पंकज तिवारी शामिल हुए।

12वीं के मेधावी विद्यार्थियों को मिली स्कूटी

सिहोरा। सी एम राइज पंडित विष्णु दत्त शास उत्कृष्ट विद्यालय सिहोरा में सत्र 2023 –24 में कक्षा 12 वीं कला संकाय में सर्वाधिक अंक प्राप्त करने वाली मेधावी छात्रा विकासा चौबे 93.4 प्रतिशत अंक एवं छात्र साहिल पाटकर जिन्होंने 91 प्रतिशत अंक प्राप्त करके विद्यालय में प्रथम स्थान प्राप्त किया था। उन्हें शासन की योजना के अंतर्गत स्कूटी प्रदान की गई । इस अवसर पर प्राचार्य अशोक उपाध्याय ने छात्राओं को स्कूटी मिलने पर बधाई देते हुए उनसे कहा



कि वे लक्ष्य तय करते हुए आगे बढ़े आगे कहा कि सरकार की इस तरह की योजनाओं से विद्यार्थियों को प्रोत्साहन तो मिलता ही है साथ ही

उनमें आत्मविश्वास बढ़ता है। इस अवसर पर छात्र छात्राओं के माता-पिता एवं स्कुल का स्टाफ भी उपस्थित रहा।

कार की टक्कर से 3 युवक घायल

जबलपुर। कटंगी थाना अंतर्गत प्ल्हाधम के पास मोड़ के पास रोड किनारे खड़े तीन युवकों को एक कार ने पीछे से टक्कर मारी थी। टक्कर लगने से तीनों युवक घायल हो गये जिन्हें उपचार के लिए अस्पताल ले जाया गया। कटंगी पुलिस प्रसाद रजक को प्राप्त जानकारी के अनुसार श्रीराम कोलेज के पीछे माटोलता निवासी 41 वर्षीय मजदूर इंदुकुमार गत शाम लगभग 7.30 बजे अपने भाई राकेश कुमार एवं साथी महेंद्र कोरव, अर्जुन कोरव, दुर्गेश प्रसाद रजक के साथ कार से शादी में खाना बनाने का काम से वापस गुबरा जा रहा था जैसे ही प्ल्हाधम के पास मोड़ के पास कार खड़ी की और कार से उतरकर रोड किनारे खड़े थे तभी कटंगी तरफ से आ रही कार क्रमांक एमपी 21 सीए 1654 के चालक ने रोड किनारे खड़े भाई राकेश कुमार, अर्जुन कोरव, दुर्गेश प्रसाद रजक को पीछे से टक्कर मार दी, जिससे तीनों को हाथ पैरों में चोटें आ गईं।वहीं कार चालक कुछ दूर रुकने के बाद गुबरा तरफ भाग गया। इंदुकुमार ने राहगीरों को मदद से तीनों घायलों को उपचार हेतु अस्पताल में मर्ती कराया। पुलिस ने आरोपी कार चालक के खिलाफ रिपोर्ट पर धारा 281, 125 भारतीय न्याय संहिता के तहत अपराध पंजीबद्ध कर मामला जांच में लिया है।

जन्म तिथि सुधार हेतु
मैं, सरफराज अहमद मोमिन पिता श्री एन.ए. मोमिन निवासी -1057, मंडला रोड, बड़े हनुमान के पास, जबलपुर म.प्र. का निवासी हूँ। मेरे पी पी ओ नं. 834201500026 का धारक हूँ जिसमें मेरी पत्नि का नाम श्रीमति शमीम फैकर मोमिन की जन्मतिथी 22/04/1956 दर्ज है जो कि गलत है। जबकि मेरी पत्नि श्रीमति शमीम फैकर मोमिन के आधार कार्ड, पैन कार्ड एवं माईसीट में जन्मतिथी 22/04/1953 दर्ज है जो कि सही है। मेरे पी पी ओ नं. 834201500026 में मेरी पत्नि श्रीमति शमीम फैकर मोमिन की जन्मतिथि का सुधार करते हुये 22/04/1956 के स्थान पर 22/04/1953 दर्ज किया जावे।
सही जन्म तिथि- 22/04/1953
गलत जन्मतिथि- 22/04/1956

गल्ला व्यापारी

घायल, 2 आरोपी

घटना के बाद फरार

जबलपुर। शहर में बेखोफ चाकू बाजी की वारदातें हो रही हैं। दरअसल पुलिस सार्वजनिक स्थानों पर शराबखोरी नहीं रोक पा रही हैं। लिहाजा बदमाश किस्म के लोग शराब, स्मैक, गांजे के नशे में आए दिन चाकूबाजी की घटनाएं कर रहे है। रात 10 बजे के बाद

तो सड़कों पर पुलिस नजर ही नहीं आती। पुलिस अधीक्षक के लाख निर्देशों के बावजूद पुलिस नशेइयों पर लगाम कसने में नाकाम साबित हो रही है। यही वजह है के शराब के नशे में चाकूबाजी की घटनाएं ज्यादा हो रही हैं। कोई दिन ऐसा नहीं जाता जब चाकूबाजी की वारदातें सामने न आती हो। कल रात फिर लार्डगंज थाना क्षेत्र के व्यस्ततम इलाके सुपर मार्केट में दो बदमाशों ने अपने एक कारोबारी साथी को पार्टी करने के लिए बुलाया और फिर चाकू से हमला कर उसे गंभीर रूप से घायल कर दिया। घायल की पत्नी का आरोप है कि दोनों ने 1 लाख रुपए भी छुड़ा लिए। घायल युवक को उपचार के लिए मेडीकल कॉलेज अस्पताल में भर्ती कराया गया है। चाकूबाज पुलिस को खुले आम चैलेंज दे रहे है और पुलिस अपने आप को असहाय महसूस कर रही है।

लार्डगंज पुलिस थाने से प्राप्त जानकारी के अनुसार परसवाड़ा कॉलोनी धनवंतरीनगर निवासी गल्ला व्यापारी 36 वर्षीय रामबाबू अग्रवाल ने रात 27 फरवरी को अपनी शिफ्ट डिजायर कार क्रमांक एमपी 20 जेड

गिरवी रखी कार के विवाद पर सुपर मार्केट में चाकूबाजी

एच 0370 ईलू सिंधी के पास 1 लाख 5 हजार रूपये में गिरवी रखी थी और उसकी एक्टिवा भी 30 हजार रूपये में ईलू सिंधी के पास पूर्व में गिरवी रखी थी। रामबाबू ने रूपयों का इंतजाम कर गत 1 मार्च को ईलू सिंधी को 2 लाख 3 हजार रूपये वापस दे दिए। ईलू सिंधी बोला कि



कार बाहर गयी है, कार वापस आते ही कार ले जाना, फिर ईलू सिंधी ने उसे एक इन्फ्रील्ड मोटर सायकल दिया कि जब तक तुम यह गाड़ी चलाओ तो वह ईलू सिंधी से इन्फ्रील्ड मोटर सायकल ले आया था। गत रात लगभग 11.30 बजे रामबाबू अपने ड्रायवर प्रतीक पटेल के साथ ईलू सिंधी के पास गया। सुपर मार्केट में ईलू सिंधी और उसका नौकर लाला उर्फ लालचंद सिंधी शराब पीने के लिये 1 हजार 500 रुपए की मांग करने लगा, उसने रूपये देने से मना किया एवं अपनी कार वापस मांगा तो दोनों उसके साथ मारपीट करने लगे ईलू सिंधी ने वहीं पड़ी शराब की खाली बाटल से उसके माथे तथा कार पर हमला कर जान से मारने की धमकी दी। वही घायल की पत्नी निशा अग्रवाल ने आरोप लगाया कि लाला सिंधी पहले उनके पास ही रहता था और दो तीन महीने पहले ही अलग हुआ। उसी ने यह वारदात कराई है।

पुलिस ने आरोपियों के खिलाफ रिपोर्ट पर धारा 296, 119(2), 351(2), 3(5) भारतीय न्याय संहिता के तहत अपराध पंजीबद्ध कर मामला जांच में लिया है।

शराब के लिए 200 रुपए नहीं देने पर किसान से मारपीट

जबलपुर। चरगवां थाना अंतर्गत ग्राम बम्बाबारी में शराब के लिए रुपए नहीं मिलने पर एक बदमाश ने एक किसान के साथ मारपीट कर जान से मारने की धमकी दी। इसी तरह चरगवां ग्राम बम्बाबारी निवासी 58 वर्षीय किसान देवेन्द्र कुमार शर्मा गत रात लगभग 8.15 बजे दुर्गेश ठाकुर तथा सिब्बू लाल पटेल के साथ अपने घर के सामने खड़ा था, तभी गांव का रुपा पटेल आया और उससे शराब पीने के लिए 200 रुपए की मांग करने लगा, उसने रूपये देने से मना किया तो रुपा पटेल गाली गलौज करने लगा, गालियां देने से मना करने पर मारपीट कर पीठ में चोट पहुंचा दी तथा जान से मारने की धमकी दी। पुलिस ने आरोपियों के खिलाफ रिपोर्ट पर धारा 296, 119(2), 351(2), भारतीय न्याय संहिता के तहत अपराध पंजीबद्ध कर मामला जांच में लिया है।

पति, सास के खिलाफ देहेज प्रताड़ना का मामला दर्ज

जबलपुर। गढ़ा थाना अंतर्गत काजी मोहल्ला में एक महिला ने अपने सास व पति के खिलाफ देहेज प्रताड़ना का मामला दर्ज करवाया है। बताया गया है कि पति और सास, निकाह ने कम देहेज मिलने की बात पर आए दिन शारीरिक व मानसिक रूप से प्रताड़ित करते है। गढ़ा पुलिस थाने से प्राप्त जानकारी के अनुसार काजी मोहल्ला गढ़ा निवासी 30 वर्षीत श्रीमति सावना का निकाह गत 1 अक्टूबर 2023 को काजी मोहल्ला गढ़ा निवासी अनवार खाना के साथ हुआ था। निकाह के 8 दिन बाद से पति अनवार खान, सास कनीज बानो, ससुर मुन्ना खान आये दिन निकाह ने कम पैसे मिलने की बात पर शारीरिक व मानसिक रूप से प्रताड़ित करते है और मायके से एक लाख रूपये लाने की मांग करते है। गत दिसम्बर 2023 में उसका पति उसे मायके पिरियी नर्मदापुरम छोड़कर आ गया था तथा उसके मायके से मिले सोने चांदी के जेवर सास कनीज बानो ने रख लिए हैं। पति उसे पावाल एवं बीमार कहता था और उसे साथ में रखने से मना कर दिया। पुलिस ने आरोपी ने उसे साथ में रखने से भी मना कर दिया है। पुलिस ने आरोपी के खिलाफ रिपोर्ट पर धारा 498 ए, 34 भादवि तथा 3, 4 दहेज प्रतिषेध अधिनियम का अपराध पंजीबद्ध कर मामला जांच में लिया है।

श्रीमती उमा नागिया- सत्य विहार गोरखपुर डिपो नं. 2 के पास नर्मदा रोड निवासी श्री सुभाष नागिया की धर्मपत्नी श्रीमती उमा नागिया का निधन हो गया। अंतिम संस्कार गुरेश्वर मोक्षधाम में किया गया।

श्री विजय कुमार पाठक- बंगाली कॉलोनी रांझी निवासी श्री विजय कुमार पाठक (79) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती मुन्नी बाई- चंडालभाटा चेरीलाल निवासी श्री भोला प्रसाद की धर्मपत्नी श्रीमती मुन्नी बाई (70) का निधन हो गया। अंतिम संस्कार माटोलता मोक्षधाम में किया गया।

श्रीमती निधि केलकर- आनंद कॉलोनी बदेव्यवाग निवासी श्री रामचंद्र केलकर की धर्मपत्नी श्रीमती निधि केलकर (68) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती केशर बाई चौधरी- रामहरख का बगीचा पूर्वी घमापुर निवासी श्री बंशी लाल चौधरी धर्मपत्नी श्रीमती केशर बाई चौधरी (73) का निधन हो गया। अंतिम संस्कार करियापाथर श्मशान भूमि में किया गया।

जन्मदिन में तेज आवाज में बज रहा डीजे जब्त
जबलपुर। विजय नगर पुलिस ने गत रात मुस्कान प्लाजा के पीछे शताब्दीपुरम में एक जन्मदिन कार्यक्रम में घर के बाहर तेज आवाज और बिना अनुमति के डीजे बजाने वाले आरोपी को गिरफ्तार कर लिया है।

विजयनगर थाना प्रभारी वीरेंद्र सिंह पवार ने बताया कि गत रात मुस्कान प्लाजा के पीछे शताब्दीपुरम में एक जन्मदिन कार्यक्रम में घर के बाहर तेज आवाज में डीजे बजा रहे गया मोहल्ला रसीदरज मसिजद के पास ओमती निवासी 24 वर्षीय आकाश रजक उर्फ लोकेश को गिरफ्तार कर लिया है। पुलिस ने आरोपी आकाश रजक उर्फ लोकेश के कब्जे से डीजे साउण्ड बावस करते हुये धारा 223 भारतीय न्याय संहिता के तहत तथा 7115 म.प्र.कोलाहल अधिनियम के तहत कार्रवाई कर मामला जांच में लिया है।

निवासी श्री टीकाराम रोहित (74) का निधन हो गया। अंतिम संस्कार करियापाथर श्मशान भूमि में किया गया।

श्रीमती केशर बाई कोल- शिवराज चौहान नगर ललपुर निवासी श्री तेजी लाल कोल की धर्मपत्नी श्रीमती केशर बाई कोल (58) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री चंद्रेश बारी- बेलबाग हर्डू मोहल्ला निवासी श्री चंद्रेश बारी (56) का निधन हो गया। अंतिम संस्कार करियापाथर श्मशान भूमि में किया गया।

श्री मुलायम सिंह पटेल- रांझी क्वीकल रोड निवासी श्री मुलायम सिंह पटेल (60) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री रमेश कुमार गुप्ता-

हरिभूमि	निजी/शोक/उदात्तन, पगड़ी रस्म, पुण्यतिथि	संबंधी संदेश प्रकाशित कराने के लिए	
अन्य छात्राज	फिक्स साइज़:-	8x५ से.मी.	लैक&सहईद 300/-
440/- प्रति स्वयंवर से.मी.	फिक्स साइज़:-	8x५ से.मी.	रंजीन 400/-
	फिक्स साइज़	10x8 से.मी.	रंजीन 1000/-
सम्पर्क करें विज्ञापन विभाग- 930350829५, 9५07362 100			



ख़बर संक्षेप

ढाई महीने बाद भी लापता किशोर का नहीं चला पता

हीमरखड़ा। बिहरिया से देवरी पाठक वापस आने के लिए निकले नाबालिग का ढाई महीने बाद भी कहीं पता नहीं चला। जिससे परिजन और रिश्तेदार परेशान है। हासिल जानकारी के मुताबिक उमरियापान थाना क्षेत्र के देवरी पाठक निवासी राजकुमार पटेल का 17 वर्षीय पुत्र सागर पटेल बीते 28 दिसम्बर को घर से साइकिल में हीमरखड़ा थाना क्षेत्र के बिहरिया गांव रिस्तेदारी में गया था। दूसरे दिन 29 दिसम्बर को सागर खाना खाने के बाद साइकिल से देवरी पाठक घर जाने के लिए निकला।लेकिन वह घर तक नहीं पहुँचा। परिजनों ने आसपास सहित रिस्तेदारों से संपर्क किया,लेकिन नाबालिग का कहीं भी पता नहीं चला।परिजनों ने हीमरखड़ा पुलिस थाना में शिकायत दर्ज कराई। हीमरखड़ा थाना प्रभारी मोहम्मद शाहिद खान ने बताया कि पुलिस प्रकरण दर्ज कर नाबालिग की तलाश में जुटी है।बाजार, स्टेशनों,गांवों सहित जगह जगह पुलिस ने तलाश किया, लेकिन कहीं भी नाबालिग का पता नहीं चला।

अलग अलग स्थानों से घरे गए आधा दर्जन जुआरी

कटनी। कोतवाली, एनकेजे एवं उमरियापान पुलिस ने जुआ खेल रहे जुआरियों पर कार्यवाही की है। फइ से जुए की रकम जब्त करते हुए उनके खिलाफ जुआ एक्ट के तहत प्रकरण दर्ज किया है। जानकारी के मुताबिक कोतवाली ने मुखबिर की सूचना पर शाम के समय सब्जी मंडी गली नंबर 02 से सुदम खटीक निवासी मधई मंदिर के पीछे अल्फर्टगंज, सुशील खटीक व वीरू खटीक निवासी केलबारा खुर्द को जुआ खेलते हुए रंगेहाथ पकड़ा। जिनके पास से 280 रुपए एवं फइ से 270 कुल 550 रुपए जब्त किए। इसी प्रकार एनकेजे थाने की पुलिस ने दोपहर के समय चुनकाई मोहल्ला आम के पेड़ के नीचे जुआ खेल रहे मोहन लाल चौधरी, रघुवीर चौधरी एवं विनोद चौधरी सभी निवासी पड़रिया को पकड़ा है जिनके फइ से 340 रुपए जब्त किए हैं। इधर उमरियापान थाने की पुलिस ने रात के समय उमरियापान से अब्दुल फ़िरोज खान निवासी ग्राम महनेर थाना उमरियापान, अब्दुल शमद निवासी ग्राम घुघुरी को पकड़ा है। जिनके पास से ताश के 52 पते व नकदी 450 रुपए जब्त करते हुए कार्रवाई की है।

डाकघर समय पर नहीं खुलने से लोगों में आक्रोश सिलौंडी। सिलौंडी में डाक घर के खुलने का कोई समय निश्चित नहीं है ना बंद होने का। निर्धारित समय से पहले बंद हो जाता है । ग्राम के गोलू जैन , अंकुल वंशकार , संजोग राय ,मनोज नेगाई ने बताया कि हम तीन दिनों से डाकघर आ रहे है। दोपहर को 11.30 बजे डाकघर बंद मिला है जिसके कारण बहुत दिक्कत है । डाकघर के आस पास जानकारी तो ग्रामीणों ने बताया कि पोस्टमैन अपनी मनमर्जी से निर्धारित समय नहीं खोलता कभी 12 बजे या कभी तो खोलता ही नहीं है । डाकघर कार्यालय के बाहर किसी भी प्रकार की सूचना नहीं लिखी जाती यहाँ पर डाकघर है । लोग डाकघर को खोजते फिरते है ग्रामीणों ने उच्च अधिकारी से डाकघर की व्यवस्था सुधारने की मांग की है ।

व्यवस्थाओं को दुरुस्त करने सौंपे गए दायित्व कटनी। मुख्यमंत्री तीर्थ दर्शन योजना के तहत जिले के चयनित 200 तीर्थ यात्री आज 5 मार्च को रामेश्वर दर्शन हेतु मुख्य रेलवे स्टेशन से भारत गौरव स्पेशल ट्रेन के माध्यम से रवाना होंगे। तीर्थ दर्शन योजना अन्तर्गत यह स्पेशल ट्रेन सतना रेलवे स्टेशन से प्रारंभ होकर कटनी मुख्य रेलवे स्टेशन से होकर हुए रामेश्वरम जाएगी।सभी तीर्थ यात्रियों का स्वागत जनप्रतिनिधियों एवं कलेक्टर द्वारा किया जावेगा। अतः जिले से जाने वाले चयनित 200 तीर्थ यात्रियों को 12 बजे तक मुख्य रेलवे स्टेशन पहुँचने का आग्रह किया गया है। निगमायुक्त नीलेश दुबे ने तीर्थ यात्रियों के स्वागत संबंधी व्यवस्थाओं हेतु आदेश जारी कर संपूर्ण व्यवस्था हेतु प्रभारी अधिकारी जागेश्वर प्रसाद पाठक को बनाते हुए स्टेशन में विशेष साफ-सफाई, टेंट, बैठक, पेयजल, स्वागत जैसी सभी व्यवस्थाओं को समय के पूर्व कराये जाने हेतु अधिकारी कर्मचारियों को दायित्व सौंपे है ।

जिला मुख्यालय सहित पंचायत स्तर पर जनसुनवाई का हुआ आयोजन लचर कार्यप्रणाली वाले अधिकारियों को कलेक्टर ने दी सख्त हिदायत, कहा- रैकिंग में करें सुधार

हरिभूमि न्यूज ►► कटनी

कलेक्टर दिलीप कुमार यादव ने मंगलवार को समय-सीमा की बैठक में लॉंबित पत्रों पर की गई कार्यवाही, जनसुनवाई में प्राप्त आवेदनों के निराकरण सहित सीएम हेल्पलाइन में विभागों की लॉंबित शिकायतों की समीक्षा की। इस दौरान जिला पंचायत के सीईओ शिशिर गोमावत, अपर कलेक्टर साधना परस्ते मौजूद रहे।

कलेक्टर श्री यादव ने सीएम हेल्पलाइन की शिकायतों के निराकरण की समीक्षा करते हुए सी और डी ग्रेड में शामिल विभागों क्रमशरू सूक्ष्म, लघु और मध्यम उद्यम विभाग, किसान कल्याण एवं कृषि विकास विभाग, सामान्य प्रशासन विभाग, वन और श्रम विभाग द्वारा सीएम हेल्पलाइन की शिकायतों के निराकरण में लचर कार्यप्रणाली अपनाने और निराकरण में प्रभावी पहल नहीं करने पर नाराजगी जाहिर किया। उन्होंने उन विभाग के जिला अधिकारियों को भी शिकायतों के निराकरण में तेजी लाने की हिदायत दी जिन विभागों की रैकिंग, उनके विभाग की स्टेट रैकिंग से कम है। कलेक्टर ने बैठक में पुनरू यह दोहराया कि सीएम



हेल्पलाइन की शिकायतों को अटेंड नहीं करने वाले अधिकारियों के पूर्व की भांति ही वेतन काटने की कार्यवाही जारी रहेगी। कलेक्टर ने बरही क्षेत्र में ट्रांसफार्मर बदलने के कार्य में वांछित प्रगति नहीं होने पर बिजली विभाग के डिवीजनल इंजीनियर ग्रामीण और बरही के इंचार्ज को कारण बताओ नोटिस जारी करने के निर्देश दिए हैं।

कार्यवाही करने लिखा पत्र

कलेक्टर श्री यादव ने समय-सीमा बैठक में मौजूद पुलिस कंट्रोल रूम प्रभारी सुदेश कुमार समन द्वारा पुलिस से संबंधित मामलों पर की गई कार्यवाही और निराकरण की

स्थिति का समाधान कारक जवाब नहीं दे पाने और बैठक में अद्यतन जानकारी के साथ नहीं आने पर गहन असंतोष व्यक्त करते हुए पुलिस अधीक्षक को पत्र लिखकर संबंधित पुलिस अधिकारी के विरूद्ध अनुशासनात्मक कार्यवाही करके अवगत कराने के निर्देश दिए हैं। कलेक्टर ने 108 एंबुलेंस सेवा की समीक्षा की और सामुदायिक स्वास्थ्य केन्द्रों में निगरानी रखने और सीसीटीवी कैमरे लगवाने के निर्देश दिए। साथ ही बॉण्ड पर नियुक्त डॉक्टरों की अटेंडेंस सार्थक ऐप पर सुनिश्चित कराने के निर्देश मुख्य चिकित्सा अधिकारी को दिए। कलेक्टर ने 100 दिवसीय टीबी मुक्त अभियान के तहत

रैली, नुककड़ नाटक, सांस्कृतिक गतिविधियों से ग्रामीणों किया गया जागरूक एवं प्रेरित



कार्यक्रम अधिकारी डॉ. अरविंद सिंह द्वारा शिविर प्रतिवेदन के माध्यम से बताया गया कि स्वयंसेवकों ने सात दिन तक प्रभात फेरी, योग एवं व्यायाम, श्रमदान एवं एड्स जागरूकता, यातायात आदि विभिन्न जागरूकता कार्यक्रम एवं रैली, नुककड़ नाटक, सर्वेक्षण कार्य आदि गतिविधियों में सहभागिता कर लोगों को प्रेरित करने का कार्य

बेटी बचाओ बेटी पढ़ाओ, बाल संरक्षण, बाल विवाह, साइबर सुरक्षा एवं डिजिटल साक्षरता, मतदाता जागरूकता, पोषण, रक्तदान एवं एड्स जागरूकता, यातायात आदि विभिन्न जागरूकता कार्यक्रम एवं रैली, नुककड़ नाटक, सर्वेक्षण कार्य आदि गतिविधियों में सहभागिता कर लोगों को प्रेरित करने का कार्य

किया। कार्यक्रम के अगले चरण में डॉ जगदीश गुप्ता, पी. डी. ताम्रकार, पूर्व सरपंच प्रहलाद सोनी आदि अतिथियों ने स्वयंसेवकों का मार्गदर्शन कर समाज सेवा के लिए प्रेरित किया। तथा प्राचार्य प्रो. आर. के. त्रिपाठी ने कार्यक्रम अधिकारियों को शिविर के सफल संचालन एवं समापन पर बहुत बहुत शुभकामनाएं देते हुए स्वयंसेवकों को और अच्छे से कार्य करने के लिए प्रेरित किया।

अगले चरण में प्राचार्य एवं उपस्थित सभी अतिथियों द्वारा शिविर में सहभागिता करने वाले स्वयंसेवकों का उत्साहवर्धन करते हुए सभी को मेडल, पुरस्कार एवं प्रमाण पत्र वितरित किये गये। कार्यक्रम अधिकारी प्रियंका तोमर ने अपने उद्बोधन में बताया कि

जिला मुख्यालय सहित पंचायतों में जन सुनवाई आयोजित

हरिभूमि न्यूज ►► कटनी

कलेक्ट्रेट सभागार में मंगलवार को आयोजित जनसुनवाई में कलेक्टर दिलीप कुमार यादव ने कटनी नगर एवं जिले के दूरदराज क्षेत्रों से पहुंचे लोगों के आवेदनों पर धैर्यपूर्वक सुनवाई करते हुए संबंधित विभाग के अधिकारियों को आवेदन प्रेषित कर समय-सीमा में कार्यवाही करने के निर्देश दिए। जनसुनवाई में विभिन्न विभागों से संबंधित कुल 130 आवेदन प्राप्त हुए।

मंगलवार को जिले भर में ग्राम पंचायत स्तरीय जनसुनवाई का आयोजन किया गया। इस दौरान ग्राम पंचायत स्तरीय अधिकारी सहित ग्राम पंचायत सचिव , रोजगार सहायक, पटवारी एवं ग्राम पंचायत

शहर में जहां पर हैं समस्याएं वहां पर नहीं हो रही कार्यवाही



शहर की अराजक यातायात व्यवस्था किसी से छिपी नहीं है। व्यस्ततम बाजार क्षेत्रों से लेकर तिराहे, चौराहा तक अस्थायी अतिक्रमण की जद में है लेकिन इस समस्या को दूर करने के लिए कभी कार्यवाही नहीं होती है। मंगलवार को यातायात पुलिस ने पुराने कोतवाली भवन की सुरक्षा दीवार से हाथ ठेला लगाकर फल कारोबार करने वाले फल कारोबारियों को हटाया गया । हालांकि इस क्षेत्र में यातायात की ऐसी कोई समस्या नहीं है। अतिक्रमण कार्रवाई को लेकर जनचर्चाएं रही कि यातायात पुलिस को यहां कि बजाय सुभाष चौक से लेकर स्टेशन पहुंच मार्ग, गोल बाजार, झंडा बाजार, कपड़ा बाजार सहित तिराहे चौराहों में अस्थायी अतिक्रमण को हटाने की कार्यवाही करनी चाहिए थी। शहर के अति व्यस्ततम मार्ग एवं क्षेत्र अस्थायी अतिक्रमण की जद में है लेकिन इनको हटाने की कार्यवाही नहीं की जा रही है। मंगलवार को यातायात पुलिस द्वारा की गई कार्यवाही को लेकर सुबेदार राहुल पांडे ने बताया कि इस तरह की कार्रवाई जारी रहेगी तथा शहर में जहां-जहां लोग सड़क पर कारोबार कर रहे हैं, उप पर कार्रवाई करके सड़कों को अतिक्रमण मुक्त किया जाएगा।

स्थानीय स्तर पर समस्याओं का निराकरण नहीं होने पर जिला मुख्यालय तक पहुंच रही शिकायतें

स्तरीय शासकीय कर्मचारियों की मौजूदगी रही। जनसुनवाई में ग्राम गैतार निवासी कृष्क सुनील कुमार पटेल ने कलेक्टर के समक्ष आवेदन प्रस्तुत कर बताया कि उनकी ग्राम जर्वाही में स्थित भूमि के खसरा नंबर 154/3, 1121/3, 1292/2 एवं अन्य खरसे पंजीयन के दौरान नहीं दिखने तथा सर्वेयर आई.डी.लागिन नहीं होने के कारण किसान पंजीयन करवाने में समस्या का सामना करना पड़ रहा है। कलेक्टर द्वारा सुनील की समस्या को सुनते हुए अधीक्षक भू अभिलेख डॉ राकेश कुमार को प्रकरण पर निर्धारित समय-सीमा में कार्यवाही के निर्देश दिए।

तहसील बड़वारा के ग्राम रोहनिया निवासी आवेदक शंकर लाल रजक द्वारा बताया गया कि

उनका जन्म 1 मई 1965 को ग्राम रोहनिया में हुआ था। जानकारी के आभाव में जन्म प्रमाण पत्र नहीं बनवाते तथा विलंब होने के कारण शपथपत्र के साथ आवेदन प्रस्तुत किया गया था जो खारिज कर दिया गया है। वर्तमान में जन्म प्रमाण पत्र की महती आवश्यकता होने की जानकारी दिये जाने पर कलेक्टर श्री यादव द्वारा एस.डी.एम बड़वारा को प्रकरण पर समय-सीमा में कार्यवाही करने के निर्देश दिए।

श्रम पदाधिकारी करें जांच

जनसुनवाई के दौरान तहसीली विजयराघवगढ़ के ग्राम कैमोरी निवासी रविन्द्र कुमार सनाढ़्य द्वारा अडानी ए.सी.सी अमेहटा प्लांट में कार्य के दौरान दुर्घटना में हाथ

फैक्चर होने के कारण नौकरी से निकाले जाने तथा किसी भी तरह के भुगतान नहीं दिये जाने संबंधी आवेदन पर सुनवाई करते हुए कलेक्टर शने श्रम पदाधिकारी को प्रकरण की जांच कर आवश्यक कार्यवाही करने के निर्देश दिए। कलेक्टर द्वारा मुकेश कुमार सोनी के आवेदन पर सुनवाई करते हुए एस.डी.एम कटनी को ग्राम पंचायत बंडा बिल्डिया निवासी उनके बड़े भाई राकेश कुमार सोनी की वर्तमान अस्वस्थता और मेडिकल कॉलेज में चल रहे इलाज को दृष्टिगत रखते हुए पात्रता पर्ची अथवा अन्य किसी शासकीय योजनाओं का लाभ प्रदान करने हेतु नियमानुसार परीक्षण की कार्यवाही करने के निर्देश दिए।



सुरक्षा विषय पर हुई परिचर्चा

हरिभूमि न्यूज ►► बड़वारा

मंगलवार को शासकीय महाविद्यालय बड़वारा में भारतीय ज्ञान परंपरा के त्रैमासिक कैलेंडर अंतर्गत “राष्ट्रीय सुरक्षा दिवस” का कार्यक्रम आयोजित किया गया। कार्यक्रम की अध्यक्षता महाविद्यालय प्राचार्य डॉ. रोशनी पाण्डेय ने किया। कार्यक्रम में ‘राष्ट्रीय सुरक्षा विषय ‘ पर परिचर्चा एवं साइबर सुरक्षा पर व्याख्यान और पोस्टर और वीडियो की प्रस्तुति आदि गतिविधियां हुईं । साइबर सुरक्षा एवं राष्ट्रीय सुरक्षा पर पुलिस विभाग के प्रदीप कुमार (थाना - बड़वारा)एवं महाविद्यालय के क्रीड़ा

अधिकारी डॉ .आदित्य गढ़वाल ने अपने -अपने व्याख्यान प्रस्तुत किए। इस अवसर पर कार्यक्रम प्रभारी डॉ. राजेश कुमार, संचालक- डॉ.- सुजीत सिंह और सुशील चंद्र दुबे, डॉ. दादुराम साकेत, डॉ. कल्पना सतनामी ,डॉ.योगिता अरजरिया , मनमोहन डिवेदी, डॉ. शर्मिला गांगुले, डॉ. रामनरेश वर्मा आदि शैक्षणिक एवं गैर शैक्षणिक स्टाफ तथा छात्र-छात्राएं उपस्थित रहे। इस कार्यक्रम के पोस्टर प्रतियोगिता में दो प्रतिभागियों ने भाग लिया । जिनमें प्रथम स्थान-सानिया मंसूरी द्वी.एस-सी. तृतीय वर्ष एवं द्वितीय स्थान- खुशी विश्वकर्मा बी.एस-सी. द्वितीय वर्ष ने प्राप्त किया है ।



सीहोर के कुबेरेश्वर में रुद्राक्ष महोत्सव में शामिल हुए मुख्यमंत्री डॉ. यादव

हरिभूमि न्यूज ॥ गोपाल

मुख्यमंत्री डॉ. मोहन यादव ने कहा कि जीवन-मृत्यु व्यक्तित्व के हाथ में नहीं है, लेकिन संत लोगों को धर्म की राह दिखाकर सद्गर्ग पर चलने के लिए प्रेरित कर उनके जीवन को सार्थक बनाते हैं। सांस्कृतिक, धार्मिक मूल्यों की स्थापना तथा समाज और राष्ट्र के निर्माण में संतों और गुरुओं की सबसे महत्वपूर्ण भूमिका है। मुख्यमंत्री ने कहा कि पं. प्रदीप मिश्रा लोगों में ईश्वर के प्रति आस्था और भक्ति जागृत कर लोगों का धार्मिक, आध्यात्मिक उत्थान कर रहे हैं। पं. मिश्रा ने भोपाल के निकट सीहोर में कुबेरेश्वर धाम की स्थापना कर इस क्षेत्र को एक नई धार्मिक पहचान दी है।

मुख्यमंत्री डॉ. यादव आज सोमवार को कुबेरेश्वर धाम सीहोर में आयोजित रुद्राक्ष महोत्सव में शामिल होकर श्रद्धालुओं को संबोधित कर रहे थे। उन्होंने कहा कि दुनिया के दो सौ से अधिक देशों में भारत सबसे बड़ा लोकतांत्रिक देश है और सबसे बड़े देश के प्रधानमंत्री नरेन्द्र मोदी ने प्रयागराज कुंभ में गंगा स्नान कर देश की सनातन संस्कृति के प्रति देशवासियों की अटूट आस्था का संदेश दिया है।

खबर संक्षेप

आठ महीने से 12 लाख कर्मचारी महंगाई भत्ते के इंतजार में

भोपाल। आठ महीने से इंतजार कर रहे कर्मचारियों को बकाया तीन प्रतिशत महंगाई भत्ता व महंगाई राहत जुलाई 2024 से प्रदान किया जाए। यह मांग तृतीय वर्ग कर्मचारी संघ के महामंत्री उमाशंकर तिवारी ने मुख्यमंत्री को लिखे पत्र में की है। तिवारी ने ब्यताया कि प्रदेश के 12 लाख कार्यरत सेवा निवृत्त कर्मचारियों को तीन प्रतिशत महंगाई भत्ता एवं महंगाई राहत आठ महीने से नहीं दी जा रही है। मुख्यमंत्री मोहन यादव से मांग है कि परीक्षा के बाद स्कूल कॉलेज शुरू होंगे उसमें बहुत अधिक खर्च कर्मचारी परिवारों पर आता है। उसको देखते हुए तीन प्रतिशत महंगाई भत्ता व सेवानिवृत्त कर्मचारियों को महंगाई राहत जुलाई 2024 से प्रदान की जाए।

सोलह हजार किसानों ने कराया समर्थन मूल्य पर गेहूं बेचने रजिस्ट्रेशन

भोपाल। जिले में समर्थन मूल्य पर गेहूं सहित अन्य फसलों को खरीदने के लिए जिला प्रशासन द्वारा तैयारियां शुरू कर दी गई हैं। खाद्य विभाग इस बार भी 80 केंद्रों पर गेहूं खरीदी कराएगा। इससे पहले किसानों द्वारा पंजीयन कराया जा रहा है। जिला आपूर्ति निर्यंत्रक अजीत कुजूर का कहना है कि अब तक 16 हजार किसानों ने पंजीयन करवा लिया है। 17 मार्च से गेहूं की खरीदी समर्थन मूल्य 2600 रुपए प्रति विन्टल शुरू कर दी जाएगी। इसके लिए 80 केंद्र बनाए गए हैं, इनमें 60 गोदाम, नौ सायलो और बाकि समिति के पास रहेंगे। उन्होंने बताया कि जरूरत पड़ने पर केंद्रों की संख्या बढ़ाई जा सकती है।

नक्सलियों ने की पूर्व विधायक के रिश्तेदार की हत्या

सुकमा। जिले के चिंतागुफा थाना क्षेत्र के ग्राम पेंटापाड़ में रहने वाले पूर्व विधायक के छोटे ससुर की बीती रात नक्सलियों ने हत्या कर दी। घटना के बाद से इलाके में दहशत फैल गई, वहीं इस घटना के बाद परिजनों का रो-रोकर बुरा हाल हो गया है। मामले की जानकारी लगते ही पुलिस मौके पर पहुंची और शव को पीएम के लिए भिजवा दिया है। घटना की सूचना मिलने के बाद पुलिस के द्वारा आवश्यक कार्यवाही की जा रही है। सूत्रों से मिली जानकारी के अनुसार बीती रात जिले के चिंतागुफा थाना क्षेत्र के ग्राम पेंटापाड़ में नक्सलियों ने पूर्व विधायक कमील कुंजुम के छोटे ससुर कमलू हिड्डमा 65 वर्ष की हत्या कर दी है। फिलहाल पुलिस मामले की जांच कर रही है।

चार थाना प्रभारी, पांच एसआई समेत 32 आरक्षक इधर से उधर भोपाल। पुलिस उपायुक्त ने थाना प्रभारियों की पदस्थापना में फेरबदल किया गया है। जारी आदेश के मुताबिक कार्यवाहक निरीक्षक कृष्ण गोपाल शुक्ला को अजाक से थाना प्रभारी कटारा हिल्स, सरस्वती तिवारी को अपराध शाखा से थाना प्रभारी अजाक, भूपेंद्र कुमार दीवान को रचित केंद्र से अपराध शाखा विजय बहादुर सेनार को रक्षित केंद्र से अपराध शाखा, धर्मेन्द्र मोर्य को रक्षित केंद्र से यातायात में नवीन पदस्थापना दी गई है। इसके अलावा पांच उपनिरीक्षकों सहित 32 प्रधानारक्षक और आरक्षकों के भी तबादले किए गए हैं।

राष्ट्र निर्माण में संतों और गुरुओं की भूमिका अत्यंत महत्वपूर्ण



प्रदेश सरकार को सभी संतों का मार्गदर्शन मिला

मुख्यमंत्री डॉ. यादव ने कहा कि प्रदेश सरकार को सभी संतों का मार्गदर्शन मिला है। समय-समय पर हम और हमारी सरकार उनसे कई अवसरों पर विचार-विमर्श भी करती है। संतों से हमें सरकार चलाने का नैतिक बल मिलता है, जिससे हम अधिक मजबूती के साथ प्रदेश के विकास और लोगों के कल्याण के लिए काम कर रहे हैं। उन्होंने कहा कि संपूर्ण प्रदेश में गो-शालाओं का निर्माण किया है और गो-शालाओं में गो-माता के लिए बेहतर परिবেश उपलब्ध करा रहे हैं।

सभी बड़ी नगर निगमों में बनेंगी 10 हजार क्षमता की गो-शालाएं



मुख्यमंत्री डॉ. यादव ने कहा कि गो-माता परमात्मा की हम पर असीम कृपा है। गो-माता प्रकृति और परमात्मा के बीच संबंध का सूत्र है। बैसहारा, अश्वत्त और कुड़ गो-माताओं के आश्रय के लिए भोपाल सहित सभी बड़ी नगर निगमों में 10 हजार क्षमता की गो-शालाएं बनाई जाएंगी। दुग्ध उत्पादन पर भी प्रोत्साहन स्वरूप बोनस प्रदान किया जाएगा। दस से अधिक गाय पालने वालों को अनुदान दिया जाएगा। गांव-गांव में गोपालन और दुग्ध उत्पादन को प्रोत्साहन देने के लिए अनुदान उपलब्ध कराया जाएगा। गो-शाला चलाने वालों को प्रति गाय 20 रुपए के स्थान पर 40 रुपए का अनुदान देकर गो-शालाओं को सक्षम बनाया जाएगा।

विकास के साथ-साथ सामाजिक सरोकार के भी काम कर रही सरकार

मुख्यमंत्री ने कहा कि सरकार प्रदेश के विकास के साथ-साथ सामाजिक सरोकार के भी काम कर रही है। कल्याणी बहनों के पुनर्विवाह के लिए दो लाख रुपए प्रदान करेगी। उन्होंने कहा कि सभी महत्वपूर्ण धार्मिक एवं तीर्थ-स्थानों का विकास किया जाएगा। वहीं क्षिप्रा को पूरे साल प्रवाहमान बनाए रखने की व्यवस्था की जा रही है। उन्होंने कहा कि सभी नगरीय निकायों में गीता भवन बनाने की योजना बनाई है।

सीएम ने किया मप्र बाल अधिकार संरक्षण आयोग की जागरूकता कार्यशाला का शुभारंभ

जीरो टॉलरेंस नीति से प्रदेश में महिलाओं और बच्चों के खिलाफ अपराधों में गिरावट आई

हरिभूमि न्यूज ॥ गोपाल।

महिलाओं और बच्चों के खिलाफ होने वाले अपराधों में गिरावट आई है। यह स्पष्ट रूप से राज्य सरकार की जीरो टॉलरेंस नीति का परिणाम है। हम सुरक्षा, सशक्तिकरण और न्याय के प्रति अपनी प्रतिबद्धता को निरंतर सुदृढ़ कर रहे हैं, जिससे अपराधों पर अंकुश लगा है। यह बात मुख्यमंत्री डॉ. मोहन यादव ने सोमवार को मप्र बाल अधिकार संरक्षण आयोग की राज्य स्तरीय जागरूकता कार्यशाला का शुभारंभ करते हुए कही। राजधानी के कुशाभाऊ ठाकरे सभागार में आयोजित कार्यशाला को संबोधित करते हुए मुख्यमंत्री डॉ. यादव ने कहा कि, पिछले वर्षों में महिला एवं बाल अपराधों के प्रति सरकार की सख्ती स्पष्ट रूप से दिखाई दे रही है। प्रदेश में महिलाओं और बच्चों के विरुद्ध गंभीर अपराधों के देशियों के लिए मृत्युदंड का प्रावधान किया गया है। न्यायालयों द्वारा 48 प्रकरणों में मृत्युदंड के निर्णय दिए जा चुके हैं। सरकार और समाज मिलकर महिलाओं और बच्चों के साथ होने वाले अत्याचारों के प्रति जागृति लाएं। इस कार्य में बाल संरक्षण आयोग की भूमिका भी अहम है। सरकार आयोग के सुझावों को अमल में लाने के लिए संकल्पित है।



प्रदेशभर के विभागीय अधिकारी, सीडब्ल्यूसी सदस्य

कार्यशाला में प्रदेश के सभी जिलों से विभिन्न विभागों के अधिकारी, बाल कल्याण समिति के सदस्य समेत अन्य सदस्यों ने नि:शुल्क एवं अनिवार्य बाल शिक्षा अधिकार अधिनियम-2009, पॉक्सो अधिनियम-2012 तथा किशोर न्याय अधिनियम-2015 जैसे महत्वपूर्ण विषयों पर विचार-विमर्श किया। इस अवसर पर महिला बाल विकास मंत्री निर्मला भूरिया, सदस्य बाल संरक्षण आयोग मेधा पवार और डॉ. निवेदिता शर्मा, डॉ. निशा सक्सेना सहित अन्य वरिष्ठ अधिकारी उपस्थित थे।

जरूरतमंद बच्चे जो आप तक नहीं आ पाए, उन तक आप पहुंचें : मंत्री भूरिया

महिला बाल विकास मंत्री निर्मला भूरिया ने कहा कि बच्चों के विकास की पहली शर्त उनका संरक्षण है और मुझे गर्व है कि डॉ. यादव के नेतृत्व में बच्चों के संरक्षण के लिये विभाग और प्रशासन सजग है। मंत्री भूरिया ने उपस्थित बाल कल्याण आयोग और किशोर न्याय बोर्ड के अध्यक्ष/सदस्यों से आग्रह किया कि उन्हें जो जिम्मेदारी दी गई है वो बहुत महत्वपूर्ण है और बच्चों को न्याय दिलाने के लिये है। समाज सेवा

को ऐसा अवसर बार-बार नहीं मिलता इसलिए हमें पूरी सजगता से बच्चों का संरक्षण सुनिश्चित हो इसका ध्यान रखें। आज अनाथ बच्चा किस संस्था में जायेगा या उसका पुनर्वास कहाँ होगा ये अधिकार आपके पास है और किसी के पास नहीं। तो इस अधिकार से बच्चों के प्रति संरक्षण के दायित्व मानकर उपयोग करें और कोशिश करें कि जरूरतमंद बच्चे जो आप तक नहीं आ पाये उन तक आप पहुंचें। बच्चे ईश्वर का रूप

विश्व में भारत की ख्याति फैल रही है

मुख्यमंत्री डॉ. यादव ने कहा कि प्रधानमंत्री नरेन्द्र मोदी के मार्गदर्शन में देश, स्वर्णिम काल में प्रगति के पथ पर अग्रसर है। विश्व में भारत की ख्याति फैल रही है। विश्व के सबसे बड़े लोकतांत्रिक देश भारत में प्रत्येक व्यक्ति निरंतर समर्थ हो रहा है। भारत बाहरी दुश्मनों से निपटने में सक्षम होने के साथ-साथ आंतरिक चुनौतियों का भी प्रभावी रूप से सामना कर रहा है।

जनजातीय समुदायों की संस्कृति और पूजा पद्धतियों के संरक्षण के लिए जनजातीय देवलोक करेंगे विकसित



जनजातियों की संस्कृति के संरक्षण और पूजा व त्यौहार आदि की विशेष व्यवस्था के लिए राज्य सरकार प्रतिबद्ध ▶ चार मार्च को मुख्यमंत्री निवास में होगा जनजातीय देवलोक महोत्सव

हरिभूमि न्यूज ॥ गोपाल

मुख्यमंत्री डॉ. मोहन यादव ने कहा कि जनजातियों की संस्कृति के संरक्षण और उनके त्यौहार तथा पूजा आदि की विशेष व्यवस्था के लिए राज्य सरकार प्रतिबद्ध है। पश्चिमी मप्र में शीघ्र ही भगोरिया की शुरूआत हो रही है। मुख्यमंत्री ने कहा कि जनजातीय समुदायों की संस्कृति, पूजा पद्धतियों के संरक्षण के लिए प्रदेश में जनजातीय देवलोक विकसित किया जाएगा। जनजातीय समाज और उनकी परम्पराएं भारतीय संस्कृति का अभिन्न अंग है। इन परम्पराओं और उपासना पद्धतियों को जीवंत बनाए रखने तथा वर्तमान और आगामी पीढ़ियों को इनसे अवगत कराने के लिए शासकीय योजनाओं का लाभ लेते हुए, कार्य योजना का क्रियान्वयन आवश्यक है।

सभी जनजातियों के आवागमन की सुगमता

मुख्यमंत्री डॉ. यादव ने कहा कि देवलोक की स्थापना के लिए सभी जनजातियों के आवागमन की सुगमता को ध्यान में रखते हुए भूमि विहित की जाए। बैठक में अपर मुख्य सचिव डॉ. राजेश राजौरा, अपर मुख्य सचिव वन अशोक बर्णवाल, प्रमुख सचिव संस्कृति एवं पर्यटन शिवशेखर शुक्ला, प्रमुख सचिव जनजातीय कार्य विभाग गुलशन बामरा, मुख्यमंत्री के संस्कृति सलाहकार राम तिवारी तथा लक्ष्मण सिंह मरकाम उपस्थित थे।

जुआ, सट्टा या अन्य अवैध कार्य करने वालों के खिलाफ मैदान में उतरा पुलिस विभाग

शराब मुहैया कराने वालों पर पुलिस की सख्त कार्रवाई

॥ बलौदाबाजार-भाटापारा

पुलिस द्वारा 'आपरेशन विश्वास' के तहत अवैध गतिविधियों में लिप्त आरोपियों, शांति भंग करने वाले असामाजिक तत्वों एवं जुआ, सट्टा का संचालन करने वाले तथा अवैध रूप से शराब बिक्री करने वाले आरोपियों की धरपकड़ कार्यवाही लगातार जारी है।

इसी क्रम में जिला बलौदाबाजार-भाटापारा पुलिस टीम द्वारा सायं के समय क्षेत्र अंतर्गत शराब भट्टी के पास अवैध रूप से खचना सेंटर का संचालन करने वाले, सड़क मार्ग के किनारे स्थित होटल, दाबा, ठेला आदि में पीने, बैठने की सुविधा



उपलब्ध करारकर अवैध रूप से शराब पिलाने वाले कुल 08 आरोपियों के विरुद्ध कार्यवाही की गई है। पकड़े गए सभी 08 आरोपियों के विरुद्ध आबकारी एक्ट की विभिन्न धाराओं के तहत विधिवत कारवाई किया गया है। इस दौरान थाना सिमना द्वारा 05 एवं थाना कसडोल द्वारा 03 आरोपी

के विरुद्ध कार्यवाही किया गया है। यह समाचार जिले में शराब से संबंधित अवैध गतिविधियों पर पुलिस द्वारा की गई कार्यवाही का विवरण है। पुलिस ने 'आपरेशन विश्वास' के तहत होटल, दाबा, ठेला, और खचना सेंटर संचालकों के खिलाफ कार्रवाई की है, जो अवैध

रूप से शराब पिलाने और शराब की अन्य सुविधाएं प्रदान कर रहे थे। हालांकि, कुछ सवाल उठ रहे हैं कि पुलिस केवल छोटे-छोटे आरोपियों को ही पकड़ रही है, जबकि मुख्य शराब माफिया और उनके गुर्गे जो शराब की पेटियां सप्लाई कर रहे हैं, उन पर कार्रवाई क्यों नहीं हो रही। यह सवाल इसलिए भी महत्वपूर्ण है, क्योंकि बड़े माफिया और उनके नेटवर्क से जुड़ी गतिविधियां अक्सर छिपी रहती हैं और पुलिस कार्रवाई के बावजूद इन्हें पकड़ पाना कठिन होता है। हालांकि, इस तरह की कार्रवाई छोटे स्तर पर भी महत्वपूर्ण है, क्योंकि इससे शराब की अवैध आपूर्ति पर नियंत्रण पाया जा सकता है।

हरिभूमि न्यूज ॥ दुर्ग

केंद्रीय जेल से पैरोल लेकर बाहर आए दो सजायापता कैदी फरार होने के मामले में दुर्ग पुलिस अधीक्षक ने सुराग नहीं मिलने पर इनका सुराग बनाने वाले को 10-10 हजार का इनाम की घोषणा की है। दुर्ग शहर एएसपी सुखनंदन राठौर ने बताया कि किसी बंदी को पैरोल पर छोड़ा जाता है जिसके बाद निश्चित समय अवधि में वापस नहीं आते है संबंधित थाना क्षेत्र मामला दर्ज किया जाता है। इसी के तहत पद्मनभापुर पुलिस ने दो कैदियों के खिलाफ मामला दर्ज किया है। वहीं पुलिस अधीक्षक जितेन्द्र शुक्ल ने दोनों फरार कैदियों को पकड़वाने के लिए 10-10 हजार रुपए के इनाम की घोषणा की है। वहीं पद्मनभापुर पुलिस ने दोनों कैदियों के खिलाफ मामला दर्ज कर पतासाजी की जा रही है। दुर्ग केंद्रीय जेल आजीवन कारावास की सजा काट रहे ग्राम पथरॉ निवासी नाहुस भारती (36 वर्ष) को



हत्या के मामले में आजीवन कारावास मिला था। तब से दुर्ग की सेंट्रल जेल में सजा काट रहा था। जिसे कोर्ट से 21 मई 2022 को उसे 14 दिन की पैरोल मिली। जिसे 7 जून 2022 तक उसे जेल में लौटना था लेकिन अभी तक नहीं पहुंचा। वहीं दूसरे मामले में हाउसिंग बोर्ड जामुल निवासी जयपाल सिंह (35 वर्ष) को हत्या के मामले में आजीवन कारावास हुआ है। उसे कोर्ट से 30 दिसंबर 2023 को पैरोल मिली थी। वह 16 जनवरी 2024 तक जेल में नहीं पहुंचा।

पुलिस की कड़ी सुरक्षा के बीच चली कार्रवाई

बिल्डर श्याम सोमानी के घर आईटी टीम का छापा

हरिभूमि न्यूज ॥ जगदलपुर

मोतीतालाब पारा स्थित बिल्डर श्याम सोमानी के घर मंगलवार की सुबह आईटी की टीम ने छापा मारा। इस दौरान पुलिस की कड़ी सुरक्षा व्यवस्था भी की गई थी। इस कार्रवाई को करने के लिए रायपुर से टीम आई हुई है, जबकि जगदलपुर की टीम को इस मामले की भनक तक नहीं लगी है। बताया जा रहा है कि जगदलपुर में मंगलवार की सुबह आयकर विभाग ने कार्रवाई की। बिल्डर सोमानी के मोती तालाब पारा स्थित निवास पर टीम पहुंची। जहां एक दर्जन से अधिक अधिकारी मामले को लेकर छानबीन कर रहे थे।



बताया जा रहा है कि बस्तर में बड़ी कस्ट्रक्शन एजेंसी है, जहां बीएमएस, प्रोपराइटर श्याम सोमानी बस्तर चैंबर ऑफ कामर्स के अध्यक्ष भी हैं। रायपुर से आईटी की टीम आई हुई है। स्थानीय आईटीओ को भनक तक नहीं, छानबीन पूरी होने के बाद अधिकारी इस मामले की विस्तृत जानकारी देंगे।

उज्जैन के मेडिकल डिवाइस पार्क में इकाई लगाने के लिए दिया प्रस्ताव

दक्षिण कोरिया का ईसीडीएस ग्रुप प्रदेश में मेडिकल डिवाइस में करेगा निवेश

हरिभूमि न्यूज ॥ गोपाल

मुख्यमंत्री डॉ. मोहन यादव ने कहा कि साउथ कोरियन ज्वाइंट वेंचर ग्रुप प्रदेश में बने बेहतर औद्योगिक वातावरण को देखते हुए से मेडिकल उपकरणों, मेडिकल एआई, नैनो टेक्नोलॉजी, बायो पॉलीमर और नवकरणीय ऊर्जा के क्षेत्र में निवेश का इच्छुक है। सोमवार को मंत्रालय में साउथ कोरिया के ईसीडीएस ग्रुप के निवेशकों और शोधार्थियों ने मुख्यमंत्री से भेंट की।

मुख्यमंत्री डॉ. यादव से चर्चा में प्रतिनिधि मंडल ने बताया कि उनका समूह उज्जैन के मेडिकल डिवाइस पार्क में शोध और निर्माण पर केंद्रित इकाई स्थापना की दिशा में पहल कर रहा है। इस इकाई में यूरेन परीक्षण से कैप्सर के लक्षणों की पहचान करने के लिए किट निर्मित करने की योजना है। इससे प्रारंभिक अवस्था में कैप्सर की पहचान कर तत्काल इलाज आरंभ करने में मदद मिलेगी।

खास बातें

- कैसर की यूरेन टैस्ट से पहचान के लिए बनाएंगे किट
- मुख्यमंत्री से साउथ कोरिया के ईसीडीएस ग्रुप के सदस्यों ने मंत्रालय में की भेंट
- ग्रुप की एमिशन और सेमीकंडक्टर के क्षेत्र में भी निवेश करने की योजना



समूह की कौशल उन्नयन तकनीक और विशेषज्ञता साझा करने में भी रुचि

समूह प्रदेश में एविएशन सेमीकंडक्टर आदि क्षेत्र में भी निवेश का इच्छुक है। इसके साथ ही समूह ने कौशल उन्नयन के लिए तकनीक और विशेषज्ञता साझा करने में भी रुचि दिखाई। मुख्यमंत्री डॉ. यादव से डॉ. वृंण कर्वाण यांग, डॉ. गुंणहृत्त लिम, डॉ. सिओक किम जोंग शिओल जंग, जेली शिओन, वू सिओक शुंग तथा राजेश मारुछाज ने भेंट की। मुख्य सचिव अनुराग जैन, प्रमुख सचिव औद्योगिक नीति एवं निवेश संवर्धन राघवेन्द्र कुमार सिंह उपस्थित थे।